

होमस्टे सञ्चालन सम्बन्धि मापदण्ड, २०७६

प्रस्तावना

रतुवामाई नगरपालिका क्षेत्रका स्थानीय जनसमुदायमा स्वरोजगारका अवसर सृजना हुने तथा आम्दानी वृद्धिका माध्यमबाट जिवनस्तरमा सुधार ल्याउने उद्देश्यले यस नगर क्षेत्रमा रहेका महिला, आदिवासी जनजाती समुदायमा ती समुदायको स्थानीय परम्परा र लोक सस्कृति भल्कने मनोरञ्जनका कार्यक्रमका साथै, स्थानीय खाना, भेषभुषाको मौलिकता भल्काई उक्त समुदायमा बसोबास गर्ने नगर बासीको आर्थिक विकासमा समेत सहयोग पुगोस, देशको पर्यटन विकासमा टेवा पुगोस भन्ने अभिप्रायले नगरसभाबाट यो होमस्टे सञ्चालन सम्बन्धि कार्यविधि २०७६ जारी गरीएको छ ।

१. सक्षिप्त नाम र पारम्भ: (क) यस कायविधिको नाम “होमस्टे सञ्चालन सम्बन्धि मापदण्ड कायविधि २०६७” रहकोछ ।

(ख) यो कार्यविधि नगर सभाबाट पारित भई स्थानीय राजपत्रमा प्रकासन भएको मिति देखि लागुहुनेछ ।

२. परिभाषा: विषय वा प्रसंगले अर्को अर्थ नलागेमा यस कार्यविधिमा,-

(क) “होमस्टे” भन्नाले पर्यटकलाई आवास, खाना र अन्य सेवा प्रदान गर्ने उद्देश्यले आफ्नो घर समुदायमा निजी वा सामुहिक रूपमा सञ्चालन गरिएको सेवा सम्भन्नु पर्दछ ।

(ख) “कार्यालय” भन्नाले नगरपालिका अन्तर्गत स्थापना भएको वडा कार्यालय समेतलाई जनाउदछ ।

(ग) “स्थानीय सरकार” भन्नाले रतुवामाई नगरपालिकालाई सम्भन्नुपर्दछ ।

(घ) “होमस्टे व्यवस्थापन समिति” भन्नाले दफा ७ को उपदफा (१) बमोजिम गठन भएको समिति सम्भन्नु पर्दछ ।

(ङ) “होमस्टे इकाई” भन्नाले “होमस्टे सञ्चालन गर्ने व्यवस्थापन समिति अन्तर्गत रहेका प्रत्येक घर सम्भन्नु पर्दछ ।

परिच्छेद २

उद्देश्य

३. उद्देश्य: होमस्टे सञ्चालनका मुख्य उद्देश्य देहाय बमोजिमको हुनेछन:-

(क) होमस्टे सञ्चालन मार्फत गाउँ टोलबासीको आयस्तरमा अभिवृद्धि गर्ने ।

(ख) होमस्टे सञ्चालन गरी गाउँ टोलबासीलाई पर्यटन विकासमा सहभागि गराउने,

(ग) होमस्टे सञ्चालन गरी ग्रामिण तथा स्थानीय स्तरमा स्वरोजगार विकासको माध्यमको रूपमा उपयोग गर्ने,

(घ) होमस्टे सञ्चालन गरी पर्यटकलाई ग्रामीण जनजीवनको साथै संस्कृतिको बारेमा जानकारी दिने,

- (च) होमस्टे आवास सुविधा मात्र नभै पर्यटकलाई स्थानीय रितिरिवाज, कला सस्कृति र रहनसहनको उत्कृष्ट अनुभव हासिल गर्ने मौका प्रदान गर्ने,
- (छ) गाउँटोलमा पर्यटकलाई सरल र सहज वातावरणमा बसोबासको व्यवस्था गर्ने ।

परिच्छेद ३

होमस्टे सम्बन्धि नीतिगत व्यवस्था

४. **होमस्टेको वर्गीकरण:** अनसचि-१ मा उल्लेखित मापदण्ड पुरा गरी अलग/अलग स्वामित्व भएका कम्तीमा पाँचवटा घरधनीले सामहिक व्यवस्थापन गरी सञ्चालन गरेका होमस्टेलाई सामुदायिक ग्रामीण होमस्टे र निजी स्तरमा सञ्चालित होमस्टेलाई निजी होमस्टेको रूपमा वर्गीकरण गरिएको छ ।
५. **पर्यटकीय क्रियाकलाप:** (१) होमस्टेले स्थानीय क्षेत्रमा सञ्चालन हुने सांस्कृतिक कार्यक्रम र क्रियाकलाप, परम्परागत खेलमा सहभागी गराउने, उपलब्ध हुने क्षेत्रमा जंगल ट्रेक, इको ट्रेक तथा दृश्यावलोकनका कार्यक्रमको व्यवस्था गर्नु पर्नेछ ।
- (२) उपदफा (१) मा लेखिएदेखि बाहेक होमस्टेले देहाय बमोजिमका कार्यक्रमको आयोजना गर्नु पर्नेछ:-
- (क) स्थानीय सास्कृतिक नाचगान तथा फूलमालाका साथ पर्यटकको स्वागत गर्ने,
- (ख) पर्यटकहरूलाई सामुदायिक भवन वा खुला ठाउँमा मौलिक परम्परा वा संस्कृतिमा आधारित सास्कृतिक कार्यक्रमहरूको प्रस्तुती मेला, जात्रा जस्ता गतिविधीहरू आयोजना गरी सहभागी गराउने ।

- (ग) सास्कृतिक सम्पदा, संग्रालय, घरेलु तथा हस्तकला सामाग्री उत्पादन केन्द्र स्थल, दृश्यावलोकन, जंगल, वन्यजन्तु तथा चरा अवलोकन गर्ने व्यवस्था गर्ने,
- (घ) स्थानीय कृषि, घरेलु तथा हस्तकला प्रविधिमा सहभागी गराई पर्यटक तथा टोलबासी बीच जीवनशैली, कला सस्कृति आदि विषयमा अनुभव तथा ज्ञानको आदान प्रदान गराउने,
- (ङ) पर्यटकको विदाइ गर्दा स्थानीय सस्कृति भल्कने मायाको चिनो सहित फूलमाला पहिराउने ।

६. दर्ता गर्नुपर्ने

(क) होमस्टे सञ्चालन गर्न चाहनेले देहाय बमोजिमको कागजात सहित अनसूचि-२ बमोजिमको ढाँचामा रु. ५१- को टिकट टासी नगरपालिका मा निवेदन दिनु पर्नेछ,-

(१) सामुदायिक होमस्टेको हकमा कम्तीमा पाँचजना घरधनीले आ-आफ्ना घरमा सामहिक रूपमा होमस्टे सञ्चालन गर्न सहमत भएको लिखित प्रतिवद्धता तथा निजी होमस्टेको लागि सबन्धित वडा कार्यालयको सिफारिस,

(२) जग्गा धनी प्रमाण पुर्जाको प्रतिलिपी । नगरपालिका क्षेत्रको हकमा नक्सा पास भएको प्रमाण,

(३) होमस्टे सञ्चालकको नागरिकताको प्रमाणपत्रको प्रतिलिपी ।

(ख) उपदफा (क) बमोजिमको निवेदन परेमा नगरपालिकाको उपप्रमुखको संयोजकत्वमा सम्बन्धित वडा अध्यक्ष, आर्थिक विकास समितिको संयोजक, नगरपालिकाको कर्मचारी तथा स्वास्थ्य शाखाको प्रमुख समेतको प्रतिनिधिले निरीक्षण गरी अनुसूची-१ बमोजिमको मापदण्ड पुरा भए/नभएको निरीक्षण गरी नगरपालिका कार्यालयमा प्रतिवेदन बुझाउनेछ ।

(ग) उपदफा (ख) बमोजिमको निरीक्षण समितिबाट अनुसूचि १ बमोजिमको मापदण्ड पुरा भएको प्रतिवेदन प्राप्त भएमा नगरपालिका कार्यालयले प्रत्येक होमस्टेलाई एउटा इकाइको रूपमा दर्ता गरी अनुसूचि ३ बमोजिमको ढाँचामा दर्ता प्रमाणपत्र दिनेछ ।

(घ) मापदण्ड पुरा नगरेकाको हकमा आवश्यक सुधार गर्न समय दिइनेछ र पुनः स्थलगत निरीक्षण गरिनेछ ।

७. होमस्टे व्यवस्थापन तथा सञ्चालन: (क) सामुदायिक होमस्टे सञ्चालन गर्न चाहने सञ्चालकहरूले साधारण भेला गरी देहाय बमोजिमको पाँच सदस्यीय होमस्टे सञ्चालन तथा व्यवस्थापन समिति गठन गर्नुपर्नेछ,-

- | | | | |
|-----|-----------------------------------|---|------------|
| (१) | समुदायका सदस्यहरूबाट एक जना | - | अध्यक्ष |
| (२) | समुदायका सदस्यहरूबाट एक जना | - | उपाध्यक्ष |
| (३) | समुदायका सदस्यहरूबाट एक जना | - | कोषाध्यक्ष |
| (४) | समुदायका सदस्यहरूबाट महिला सदस्य | - | सदस्य |
| (५) | समुदायका सदस्यहरूबाट एक जना सदस्य | - | सदस्य-सचिव |

(ख) होमस्टेमा सहभागी हुने घर सख्याको आधारमा समावेशी हुने गरी समुदायले थप ४ जनासम्म सदस्यको चयन गर्न सक्नेछ ।

- (ग) होमस्टे व्यवस्थापन समितिको काम, कर्तव्य र अधिकार देहाय बमोजिम हुनेछ,–
- (१) पर्यटकीय क्रियाकलापहरु र पर्यटकहरुले पालना गर्नुपर्ने आचारसंहिताको बारेमा जानकारी गराउने ।
 - (२) आगन्तुक/पर्यटकहरुको स्वागत तथा पाहुनाको आवास व्यवस्था मिलाउने,
 - (३) पर्यटकको दर्ता व्यवस्था गर्ने,
 - (४) आयव्ययको श्रेस्ता व्यवस्थित र दुरुस्त राख्ने,
 - (५) प्रत्येक होमस्टेको नियमित अनुगमन गर्ने,
 - (६) स्थानीय भ्रमण प्याकेजहरुको निर्माण र प्रचार प्रसार गर्ने,
 - (७) स्थानीय वातावरण, परम्परा, शैलि तथा संस्कृतिको संरक्षण गर्ने ।
 - (८) सांस्कृतिक कार्यक्रमहरुको पर्दशन तथा व्यवस्थापन गर्ने ।
 - (९) पर्यटकहरुको स्वास्थ्यपचार र अन्य आकस्मिक सेवाहरुको व्यवस्थापन र समन्वय गर्ने
 - (१०) होमस्टेको साइनेज तथा लोकेसन म्याप तयार गर्ने ।
 - (११) पर्यटक आवास गृहमा उपलब्ध हुने सुविध तथा मेनु र मूल्य निर्धारणमा एकरूपता कायम गर्ने
 - (१२) प्रत्येक आर्थिक बर्ष समाप्त भएको पैतिस दिन भित्र पर्यटक संख्या, सम्पन्न गरिएका मुख्य क्रियाकलाप, आय तथा व्यय देखिने बार्षिक प्रतिवेदन महाशाखा वा कार्यालयमा पठाउने ।
 - (१३) होमस्टेको विकास, प्रबर्द्धन तथा व्यवस्थापनका लागि अन्य आवश्यक कार्यहरु गर्ने ।
 - (१४) होमस्टे सम्बन्धि बिषयमा जिल्ला, प्रदेश र केन्द्रका निकायहरूसँग आवश्यक संपर्क तथा समन्वय कायम गर्ने ।
 - (१५) अनुसूचि ४ बमोजिमको सूचना पर्यटकहरुले देख्ने स्थानमा राख्नुपर्ने ।

परिच्छेद ४

अनुगमन र निरिक्षण

८. अनुगमन तथा निरिक्षण सम्बन्धी व्यवस्था: (क) पर्यटन विकास सम्बन्धि संघिय, प्रदेश र स्थानीय तहबाट समय समयमा होमस्टे व्यवस्थापन समितिको कार्यहरु तथा प्रत्येक होमस्टेको इकाईको अनुगमन तथा निरिक्षण गर्नुपर्नेछ ।

(ख) उपदफा (क) बमोजिमका निरिक्षणका क्रममा तोकिएका मापदण्ड पुरा नगर्ने होमस्टेलाइ मनासिव माफिकको म्याद दिइ मापदण्ड पुरा गर्न लगाउनु पर्नेछ ।

(ग) उपदफा (ख) बमोजिमको म्यादभित्र पनि मापदण्ड कायम गर्न नसकेको होमस्टेलाइ नगर कार्यपालिका बैठकले निलम्बन वा खारेज गर्न सक्नेछ ।

९. **नवीकरण:** (क) प्रत्येक होमस्टेले देहाय बमोजिमको कागजात संलग्न गरी प्रत्येक पाँच वर्षमा होमस्टे नवीकरणको लागि महाशाखा वा कार्यालयमा रु. ५१- को टिकट टासी निवेदन दिनु पर्नेछ ।

(१) विगत दुइवर्षको आय व्यय र होमस्टेले प्रदान गरेको र पर्यटकहरुको लगत तथा विवरण ।

(२) सामुदायिक होमस्टेको हकमा होमस्टे व्यवस्थापन समितिको प्रतिवेदन ।

(ख) उपदफा (क) बमोजिम नवीकरणको लागि निवेदन पर्न आएमा अनुगमन समितिले सम्बद्ध होमस्टेको निरिक्षण गरी मापदण्ड पुरा भएकाको हकमा होमस्टेको नवीकरण गर्नेछ र पुरा नभएका होमस्टेको नवीकरण हुनेछैन ।

१०. **प्रचार प्रसार तथा बजारीकरण:** होमस्टेको होडिङ बोर्ड, साइनबोर्ड, ब्रोसियर, पोष्टर, सिडी जस्ता प्रचार प्रसारका सामग्रीहरुको उत्पादन, वेभसाइट, पत्रपत्रिका, रेडियो, टेलिभिजन, उत्सव, मेला, महोत्सव, गैरआवासीय नेपालीसँगको सहकार्य, टुर अपरेटर तथा पत्रकारहरुलाई परिचयात्मक भ्रमण, भ्रमण प्याकेजको निर्माण तथा विक्री प्रवर्द्धन जस्ता काम कारवाइ र कृयाकलाप नेपाल पर्यटन बोर्डसँग अनुरोध गरीनेछ र साथै उक्त कार्यगर्न निजी क्षेत्रका संस्था टान र हान तथा होटल एसोसियसन सँग समेत सहकार्य गरिनेछ ।

११. **होमस्टे एसोशिएसन:** होमस्टे सम्बन्धी नीति निर्माण, व्यवस्थापन, प्रवर्द्धन तथा होमस्टे सञ्चालन मापदण्डमा एकरूपता तथा अनुगमन कार्यमा नेपाल सरकारलाई सहयोग पुर्याउने होमस्टे सञ्चालकहरुको होमस्टे एसोशिएसनले कार्य गर्नेछ ।

परिच्छेद ५

विविध

१२. **पूर्वाधार विकासको लागि प्राथमिकता:** (क) नगरपालिका क्षेत्रको कुनै टोल वा वस्तीमा होमस्टे सञ्चालन गर्न चाहने टोलबासीले यस कार्यविधिमा लेखिए बमोजिमको न्यूनतम प्रक्रिया पुरा गरी सञ्चालन गर्ने प्रक्रिया अगाडि बढाएको अवस्थामा उक्त स्थानमा रहेका ऐतिहासिक मन्दिर, पाटी पौवा, पोखरी जस्ता क्षेत्रको विकास गर्न नगर पालिकाले विशेष प्राथमिकता दिनेछ ।

(ख) होमस्टे सञ्चालन हुने वस्तीमा खानेपानी, टेलीफोन, विद्युत जस्ता न्यूनतम पूर्वाधार नपुगेको भएमा नगरपालिकाले विशेष प्राथमिकता दिइ उक्त क्षेत्रमा यस्ता पूर्वाधारको विकास यथासिघ्र गरिनेछ ।

१३. **पर्यटकको विमा र होमस्टे दस्तुरको भुक्तानी:**

(क) विदेशि पर्यटकले होमस्टेमा बसोवास गर्न आउदा पर्यटक विमा गराएर मात्र आउनुपर्नेछ । यस्तो विमा टाभल एजेन्सीबाट घुम्न आउदाको हकमा सम्बन्धित टाभल एजेन्सीको र व्यक्तिगत रुपमा घुम्न आउदा पर्यटक स्वयं जिम्मेवार हुनेछ ।

(ख) विदेशी पर्यटकबाट होमस्टे सञ्चालकले विदेशी मुद्रामा भुक्तानी लिनु हुदैन । यस्तो भुक्तानी लिनु पर्दा नेपाल राष्ट्रबैंकबाट इजाजत प्राप्त वैदेशिक मुद्रा भुक्तानी लिन पाउने अनुमति लिएको हुनुपर्दछ ।

१४. होमस्टे सम्बन्धमा स्थानीय, प्रदेश र संघिय सरकारको भूमिका:

(क) ग्रामीण क्षेत्रका दुरदराजका विपन्न, आदीवासी समुदाय तथा उद्यमि महिलाहरूले पर्यटन विकासको लागि सञ्चालन गरेको होमस्टे जस्ता आर्थिक तथा सामाजिक विकास कार्यको लागि स्थानीय, प्रदेश तथा संघिय सरकारको भूमिका देहाय वमोजिम हुनेछ ।

१. स्थानीय सरकारको भूमिका:

- होमस्टे सञ्चालन हुने गाउँ टोल सम्म विद्युत, खानेपानी, बाटोघाटोको व्यवस्था गर्ने ।
- स्थानीय उत्पादन (तरकारी, फलफूल, खाद्यान्न वाली आदी) को लागि आवश्यक सिप, प्रविधि र अनुदानको व्यवस्था गर्ने ।
- पर्यटक आउने जाने रुटमा वसोवास गर्ने स्थानीयवासी, विद्यार्थी, समुदाय लगायतलाई पर्यटकलाई गर्ने व्यवहारको वारेमा जानकारी गराउने ।

२. प्रदेश सरकारको भूमिका:

- होमस्टे सञ्चालन क्षेत्रको प्रदेश तहबाट नक्शांकन गर्ने
- होमस्टे सञ्चालन गर्ने टोलवासीलाई प्रदेशका अन्य स्थानीय तहमा भएका गतिविधिको वारेमा अध्ययन अवलोकन गराउने ।
- होमस्टे प्रवर्द्धनको लागि बजेटको व्यवस्था गर्ने ।
- स्थानीय र प्रदेश तहका निकाय विच होमस्टे व्यवसायलाई प्रवर्द्धन गर्न समन्वय र सहकार्य गर्न सहयोग गर्ने ।

३. संघिय सरकारको भूमिका:

- नेपाल पर्यटन बोर्ड, नाटा, हान, टान, जस्ता पर्यटन क्षेत्रका छाता संगठनलाई होमस्टे प्रणालीमा सुधार तथा प्रवर्द्धन गर्न आवश्यक निर्देशन दिने ।
- होमस्टे व्यवसायलाई प्रवर्द्धन गर्न प्रचार प्रसारमा सहयोग गर्ने ।
- संघिय सरकारबाट होमस्टे व्यवसायमा आवश्यक जनशक्ति, आर्थिक स्रोत, क्षमता विकास जस्ता कार्यमा विशेष ध्यान दिनुपर्ने ।

होमस्टे सञ्चालनका आधारभुत मापदण्ड :

१. होमस्टेको लागि घर, कोठा र शैया:

- (क) प्रत्येक सामुदायिक होमस्टेका लागि भिन्न भिन्न स्वामित्व भएका कम्तीमा ५ वटा घर (होमस्टेयुनिट) हुनु पर्नेछ । एकआपसमा सहज पहुँचका लागि बाटोका प्रबन्ध भएका, घरहरु मौलिक संस्कृती भल्कने र हावा हुरी, जंगली जनावर आदीबाट सुरक्षित हुनु पर्ने, खुला, हिलो तथा धुलोरहित सफासुग्घर हुनुपर्नेछ ।
- (ख) होमस्टेमा पाहुनाको लागि कम्तीमा एउटा अलग्ग कोठा हुनुपर्नेछ ।
- (ग) होमस्टेसञ्चालन गर्ने एक घरमा बढीमा ४ कोठा पर्यटकको लागि छुटयाउन सकिनेछ ।
- (घ) एउटा कोठामा बढीमा २ वटामात्र ओछ्यान रहनुपर्ने छ । ओछ्यान कम्तीमा ६.५ फिट लम्बाइ र ३ फिट चौडाईको हुनुपर्नेछ ।
- (ङ) भुइमा कार्पेट वा राडी वा सफा गुन्द्री ओछयाएको हुनुपर्नेछ ।
- (च) ढोकामा खुट्टा पुछने बोरा वा डोरम्याट भएको हुनुपर्नेछ ।
- (छ) नरम खालको सेतो तन्ना भएका र सेतै खोल भएको ओढनेको व्यवस्था हुनुपर्नेछ ।
- (ज) भित्तामा वा ढोकाको पछाडीपटि लुगा भुण्डयाउने व्यवस्था भएको हुनुपर्नेछ ।
- (झ) कोठामा विजुली बत्ती वा लाल्टिन वा मैन वा टुकी पानस वाले व्यवस्था हुनुपर्नेछ ।
- (ञ) सुत्न कोठामा धुवा आउन नहुने ।
- (ट) सत्ने कोठामा राम्रा राम्रा दृश्य र स्थानीय संस्कृति भल्कने तस्विरहरु भएमा राम्रो हुने ।
- (ठ) फोहोर फाल्न एउटा टोकरी (डस्टवीन) को व्यवस्था हुनुपर्नेछ ।
- (ड) सम्भव भएसम्म प्रत्येक पाहुनाको लागि १ जोर चप्पल (स्लीपर) को व्यवस्था हुनुपर्नेछ ।
- (ढ) सम्भव भएसम्म भित्तामा एउटा अधकद (आधा शरिर) देखिन ठुलो ऐना भुण्डाइएको हुनुपर्नेछ ।
- (ण) सम्भव भएसम्म सुत्ने कोठामा चिया टेवल राख्नु राम्रो हुने ।
- (त) सम्भव भएसम्म सुत्ने कोठामा २ वटा कुर्सी राख्नु राम्रो हुने ।

२. शौचालय र स्नानगार :

- (क) सुविधायुक्त र सफा शौचालय हुनु पर्ने ।
- (ख) होमस्टे सञ्चालन गर्ने घर वा समुदायमा नुहाउन प्रबन्ध (छुटै बाथरुम वा कम्तीमा छेकिएर नुहाउन सकिने सुविधायुक्त ठाउ) ।

(ग) स्नानगारमा पानीका बाल्टी, मग, सावुन, रुमाल आदि आधारभुत वस्तुहरु हुनु पर्ने ।

३. भान्छा कोठा र खाना खाने व्यवस्था :

(क) पाहुना राख्ने घर/कोठा नजिक गाई भैसी अथवा भेडाबाखा, सुंगुर, कुखुरा आदि वाधन वा पाल्नु नहुने ।

(ख) धेरै धुवा नहुने भान्सा (उन्नत वा सुधारिएको चुलो भएको) ।

(ग) पानीको सुविधा मिलाउनुपर्ने र खानेपानी फिल्टर गरेर वा उमालेरमात्र दिने ।

(घ) स्थानीय खानाको परिकारहरुलाई स्वास्थ्यकर ढगले पकाउने र खुवाउने प्रवन्ध हुनुपर्ने ।

(ङ) नेपालीहरुलाई राम्रोसँग पलेटी कसेर वसेर खान मिल्ने ठाउ हुनुपर्ने ।

(च) विदेशीलाई साना डाइनिङ टेवलको पनि प्रवन्ध भए राम्रा हुने ।

(छ) खानपीन विवरण तथा मूल्य निर्धारण गरिएको हुनुपर्ने (मेनु भएको) ।

४. स्वास्थ्य, सरसफाइ तथा सुरक्षा :

(क) मुसा, लामखुट्टे, उडुस, उपिया आदिबाट सुरक्षित हुनु पर्ने, दुग्रन्ध वा गाई भैसीको गोठबाट टाढा हुनु पर्ने, सामुदायिक रुपमा प्राथमिक उपचारका व्यवस्था हुनु पर्ने, खुला नाली र ढल हुनु नहुने ।

(ख) वातावरण मैत्री पर्यटन कृयाकलाप, पर्यटकीय सम्पदाहरुको संरक्षण, सार्वजनिक शौचालयको व्यवस्था, वृक्षरोपण ।

अनुसूची २

होमस्टे दर्ताको लागि दिइने निवेदन

श्री नगर/गाउँ,

हामीहरूले..... गा.पा./न.पा. वडा न. टोल/गाउँ

.....मा सञ्चालन गर्ने लागेका होमस्टेलाइ होमस्टे सञ्चालन कार्यविधि, २०७६ बमोजिम सामुदायिक/निजी होमस्टेको रूपमा दर्ता गरी पाउने निवेदन गर्दछु /गर्दछौ । हामस्त सञ्चालन कार्यविधि २०७६ को अधिनमा रही आफ्नो होमस्टे सञ्चालन गर्नेछौ ।

सलग्न कागजात:

१. होमस्टे सञ्चालन गर्ने निवेदकको नागरिकता प्रमाणपत्रको प्रतिलिपिहरू
२. होमस्टे सञ्चालन गर्ने प्रत्येक घरधनीको जग्गा धनी प्रमाणपत्रको प्रतिलिपि
३. प्रत्येक घरधनीले होमस्टे सञ्चालन गर्न मञ्जुर गरेको कागजात सहित होमस्टे व्यवस्थापन समितिको निर्णयको प्रतिलिपि
४. व्यवस्थापन समिति गठन तथा दर्ता गर्नेसम्बन्धी स्थानीय भेलाको निर्णय
५. निजी होमस्टेको हकमा सम्बन्धित स्थानिय निकायको सिफारिस
६. आधारभूत प्रशिक्षण लिएको भए सोको प्रमाणपत्रको प्रतिलिपि

होमस्टे युनिटहरू (दर्ता हुने व्यक्तिहरूको विवरण)

निवेदक,

नामथर:

ठगाना:

मिति :

क्र.स.	सञ्चालकको नामथर	ठेगाना	क्र.स.	सञ्चालकको नामथर	ठेगाना
--------	-----------------	--------	--------	-----------------	--------

--	--	--	--	--	--

नोट: सामुदायिक होमस्टेको हकमा होमस्टे व्यवस्थापन समितिको अध्यक्ष वा अधिकार दिएको व्यवस्थापन समितिको सदस्यले निवदन दिनु पर्नेछ ।

अनसची ३
रतुवामाई नगरपालिकाको कार्यालय
१ नं. प्रदेश, नेपाल

प्रमाणपत्र सख्या:

मिति:

होमस्टे सञ्चालन प्रमाणपत्र

..... लाइ होमस्टे सञ्चालन कायविधि, २०७६ मा व्यवस्था भए अनुसार
सामुदायिक / निजि होमस्टेको रूपमा दर्ता / नवीकरण गरी यो प्रमाणपत्र प्रदान गरिएको छ ।

- १) सदस्यको नाम:
- २) ठेगाना:
३. मान्य अवधि:

HOME STAY OPERATION CERTIFICATE

..... home stay is registered/renewed
as a community / private home stay under home stay operation procedures 2076

B.S.

1. Name of the owner:
2. Address of the owner :
3. Valid up to

Chief Administrative Officer

शर्तहरू

- व्यवस्थापन समितिसँग समन्वय गरी पर्यटकहरूलाई बसोबासको व्यवस्था गर्नुपर्ने छ ।
- चलन चल्तीको वा निर्धारित मूल्यभन्दा बढी मूल्य लिनु हुदैन ।

- स्थानीय समाजिक सांस्कृतिक वातावरणलाई असर पर्ने खालको क्रियाकलापहरु गर्नु गराउनु हुदैन । यो प्रमाणपत्र तथा अनुसूची ४ बमोजिमको आचारसहिता सबैले देख्ने स्थानमा राख्नु पर्नेछ ।
- व्यवस्थापन समितिसँग समन्वय गरी प्रत्येक वर्ष प्रतिवेदन बुझाउनु पर्नेछ ।
- यो प्रमाणपत्र प्रत्येक ३३ वर्षमा नवीकरण गराउनु पर्नेछ ।

Code of Conduct for the Visitors

The home stay visitors are expected to abide the following points:

1. Do not pressure the owner for food, beverage and facilities not available at home stay.
2. Do not disturb people at home or outside.
3. Do not offer anything to the people beyond one's capacity.
4. Beware of doing any behavior (such as sexual activities), which is impermissible to the local socio-cultural values.
5. Respect to the rites and rituals of the local people. Wear such clothes that are permissible to the community.
6. Do not impress the owner or use or other people for doing immoral or illegal activities. Respect to the household routine for entrance and exit.
7. Supply and use of narcotics or any forms of psychotropic drugs at home or outside is strictly prohibited.
8. Respect to the bio-diversity and ecology of the environment.